

РОДНЫ КРАЙ

Орган Т-ва Беларускае Ас'веты — выходзіць 4 разы ў месяц.

Адрэс Рэдакцыі і Адміністрацыі:
Езуіцкая вул. 6, кв. 4.

Прыймо інтэрэсантаў:
у Сакрэтар'яце ТВА—у будні ад 9—12 г.
у Рэдакцыі .. ад 12—14 г.

Цана падпіскі
з дастаўкай поштай:

За год 2 зл. 50 гр.; за паўгоддзя—1 зл. 35 гр.;
за 3 месяцы — 75 грош;
за 1 месяц — 30 грош.

№ 24 (76)

Вільня, 28-га верасня 1935 г.

Год 3-ці.

Цені над Літвой.

Шырокай хваляй пракаціліся па Літве сялянскія бунты. Зьяўляюцца яны рэзультатам эканамічных труднасьцяў, у якіх апынулася Літва ў выніку крызысу. Гэта дало імпульс да гутарак, што прычынай усіх гэтых гаспадарчых труднасьцяў, якія закранулі Літву, зьяўляюцца аномальныя адносіны між Літвой і Нямеччынай. Як толькі дайшлі да Коўні весткі аб сувальскіх падзеях, адразу пракацілася па ўсёй Літве слова: немцы. Зрабілася яно так модным, што паўтараецца ўжо ад даўжэйшага часу пры кожнай нагодзе. І запраўды вельмі лёгка засугераваць кожнага, што якраз немцам, і толькі немцам на руку распаўсюджваць сярод сялян думку, што бяда, якая заглянула ў іх кішані (Літва амаль выключна земляробская дзяржава), зьяўляецца нічым іншым, як вынікам літоўска-нямецкага канфлікту. Прыпамінае гэта настроі, якія панавалі пасля леташняга вайсковага пучу. казалася тады, што хоць розныя прычыны зляжыліся на яго выбух, але бяз уахляньня „нямецкай рукі“ напэўна б ён ня здзейсяніўся. Пасля пучу пачалося жорсткае дасьледваньне Улады пакаралі цэлы рад афіцэраў, але плёткі аб нямецкіх грошах і ўчасьці немцаў у прыгатаўленьнях пучу ніколі афіцэральна ня былі сьцьверджаны.

Паглядзім, чым скончыцца сьледства ў справе апошніх разрухаў. Добра асьведомлены Т. Катальбах, карэспандэнт „Газэты Польскай“, у сваім артыкуле кажа, што быццам літоўскія ўлады, ужываючы энэргічных сродкаў, дайшлі ўжо на нігіці да клубка. Хто ведае, можа ўсе дапушчэньні будучь выглядаць інакш, больш цікава і можа раптоўна акажацца, што апрача (а можа замест?) „пастароннага элемэнта ў разрухах, які мае знак „made in Germany“, браў учасьце яшчэ нейкі іншы? Бо-ж афіцэральны камунікат, выданы пасля сялянскіх падаўяў, гавораць аб гэтых элемэнтах ужываў множны лік. Гэты множны лік мог хіба адносіцца толькі да Нямеччыны і Саветаў; а можна і да „варожай“ Польшчы?

Пакуль што, шукаючы падстрэльшчыкаў паза межамі, літоўская апінія наагул кажа толькі аб немцах.

У атмасфэры доўгатрывалага напружаньня літоўска-нямецкіх адносін—кажа далей гр. Катальбах—настроі гэты зусім аразумелы. Тым больш, што і рэальна, гаспадарчая стаўка на Нямеччыну, каторая, у прыпадку далёка ідучых літоўскіх уступкаў у Клайпэдзе, магла б аслабіць грамадзянству гэты прайгрыш, вельмі слабая. Дайшлі да гэтага перакананьня, аналізуючы цьверджаньне, што нармалізацыя гаспадарчых адносін між Нямеччынай і Літвой правіла б цяжкае палажэньне літоўскага земляроба. Лічы выказалі, што надзеі гэтыя вельмі сумныя і могуць не прынясьці чаканых карысьцяў. У 1930 годзе, ўсяго 5 гадоў таму назад, літоўскі вываз у Нямеччыну выносіў 199,9 мільёнаў літаў, гэта знача 59,9 працэнтаў усяго літоўскага

Камітэт 5-цёх ужо скончыў сваю ролю.

Апошнімі днямі Камітэт 5 цёх апрацаваў канцальна прапазыку згоднага вырашэньня італа-абісінскага канфлікту. Прапазыка гэтая была прадстаўлена Італіі і Абісініі. У той час, як Абісінія згадзілася на вырашэньне канфлікту ў сэнсе прапазыкі К-ту 5-цёх, Італія рашуча яе адкінула. У выніку гэтага адбылося паседжаньне Камітэту 5-цёх, на якім сьцьверджана, што ўсе яго высілкі, скіраваныя да вырашэньня італа-абісінскага канфлікту ня прынясьлі пажаданага рэзультату. У сувязі з гэтым паставілі даць справаздачу Радзе Лігі Нацый аб праведзеным працах і на гэтым дзейнасьць К-му скончыць.

Разьвязка Камітэту 5-цёх далёка яшчэ не азначае, што спро-

экспорту, а ў 1932 годзе абніжыўся ён ужо да сумы 74 мільёнаў (39,1 прац.). А тымчасам 1932 год, год крытычны ў нямецка-літоўскім гандлю не адзначаўся ж літоўска-нямецкімі непаразуменьнямі. Тады яшчэ ніхто і ня думаў аб Клайпэдзкім канфлікце і не прадчуваў, што амаль усем гутнае нямецкае дырэктарыюм у Клайпэдзе, з Шрайбэрам на чале, змушана будзе ўступіць месца Навакасу.

Літоўская апінія можа першы раз так выразна ўявіла сабе, што з надзеямі на нямецкі рынак, які калісь спажываў 60% усяго літоўскага экспорту, прыдзецца разьвітацца. Пры сьняньнішніх варунках можна разьлічаць, што вываз сельска гаспадарчых прадуктаў у Нямеччыну можа асягнуць найбольш 30 мільёнаў літаў у год.

І вось, калі сьняньня гаспадарчая атракцыя Нямеччыны страціла сваю сілу, зьяўляецца яна (Нямеччына) для Літвы толькі як дзяржава, якая імкнецца адарваць „клайпэдзкі край“, і „падзяліць Літву“, ды якая правакуе быццам нават камуністычныя разрухі ў Літве, каб у адпаведным моманце мець асновы ўсправядліваць перад Эўропай сваю збройную інтэрвенцыю на літоўскай тэрыторыі.

Паводле слоў таго-ж Катальбаха, сьняньня кожны сярэдні літоўскі інтэлігент уяўляе сабе гэтак Нямеччыну. З выняткам вайсковай сочыць ён за прабегам італа-абісінскага канфлікту, баючыся, што пачатак далёкай вайны можа мець і для будучыні Літвы рашучае значэньне. Тут-жа, з за мяжы даходзіць да яго бязупынна рэха пагранічных манэўраў нямецкіх войскаў і мітынгаў, на каторых выцягнутыя рукі, зварочваюцца проці Літвы. Уражэньне гэтага рэха настолькі моцнае што ня можа яго аслабіць вынятковы размах збраеньня, якім здецца д пэўнага часу цалком заняты літоўскі генэральны штаб.

Кожны літвін жыве сьняньня ў перакананьні, што над яго бацькаўшчынай сабраліся хмары, выглядаючыя вельмі грозныя. І кожны літвін баіцца, што калі пасля 29 верасня, знача пасля выбараў у Клайпэдзе, хмары гэныя не разойдуцца, то могуць яны хутка разлавацца сільнымі дажджамі, якія падмыюць маладыя фундамэнты адроджанай дзяржавы. М.

бы мірнага вырашэньня канфлікту ўжо вычарпаны. Хаця Муссоліні і адкінуў праект К-му 5-цёх, але затое апублікаваў са свайго боку італьянскія тэраваньні, якія могуць паслужыць матэрыялам для далейшых працаў над мірным вырашэньнем канфлікту ўжо ў Лізе Нацый.

Тэраваньні гэтыя наступныя:

1) Стварэньне італьянскага калідору на абшары Абісініі, на захадзе ад Адзіс-Абэбы. Калідор гэты павінен злучаць абедзьве італьянскія калёніі, гэта знача іншымі словамі, акружыць Абісінію з усіх бакоў.

2) Пакінуць Абісініі доступ да мора, ствараючы калідор у італьянскай Эрытрэі або Сомалі. Абісініі будзе прызнана права да карыстаньня з аднаго з італьянскіх портаў на абшары адной з італьянскіх калёніяў.

3) Муссоліні ўважае за немагчымае прыняць прапазыкі Ка-

мітэту пядэх дзеля таго, што яна зусім не закранула пытаньня аб абісінскай арміі; Муссоліні-ж стаючы жадае разбраеньня большай часьці арміі нагуса і перадачы рэшту пад нагляд італьянскаму камандаваньню.

У палітычных колах у Жэневе абшырна коментуюцца ўмовы Муссоліні. Шмат хто ўважае іх, за пачатак зьмены дасюльшняга становішча Італіі. Падчыркваюцца, што Муссоліні належна не ацаніў маральнага значэньня Лігі Нацый і цяпер імкнецца напавіць сваю памылку. Ангельскі ўрад, відаць, прыме на сябе абавязак знайсці форму, якая пазволіла б Муссоліні, без парушэньня прэстыжу Італіі, вясці далей дыплёматычныя перагаворы.

Адным словам Жэнева ізноў дыхае оптымизмам, але ці будзе дыхаць доўга, ня ведама, бо-ж гэта ўжо ня першы раз.

Мір.

Польская прэса аб беларускай справе.

Нядаўна пачала ў Вільні выходзіць польская газета „Poprostu“. Газэта гэтая шмат мейсца пасьвячае й беларускаму пытаньню. Так, у № 3 быў зьмешчаны артыкул, у якім парушаліся балачкі беларускага школьніцтва. У апошнім нумары (№ 4, з 20-га верасня) рэдакцыя „Poprostu“ ў адказе адной чытачцы шырока трактуе беларускую справу. Прыводзячы гістарычныя дадзеныя, абасноўваючы самастойнасьць і багацьце беларускай культуры, сягаючы ў гісторыю Беларусі, рэдакцыя робіць вельмі слушныя ўвагі, на якія не здабылася яшчэ ніводная польская газета. „Poprostu“ цытуе, між іншым, прамову цяперашняга міністра ўнутраных справаў М. Косьцялкоўскага, (тады пасла ў Сойм), якую мы цалком падаём у перакладзе:

„Мушу сьцьвердзіць, што ўсходнія землі ў працягу 8 гадоў польскага панаваньня зносілі неаднакроць многа крыўды. Крыўда гэтая палягала перадусім на тым, што Крэсаў не падымалі культурна й эканамічна, не давалі ім таго, што трэба было даць, па столькігадовай няволі і па ўсіх тых жудасьцях, якія яны перажывалі.

Крыўда людзкая на крэсах была й таму, што кіравала там адміністрацыя найгоршая з усіх польскіх земляў, рэкрутаваная з усіх тых урадоўцаў, якія тут у цэнтральнай Польшчы аказаліся неадпаведнымі і каторых туды высылалі за тых ці іншых праступкі. Тых, хто паходзіць з цэнтральнай, заходняй і паўдзённай Польшчы, а ня былі на ўсходніх землях, ня могуць мець нават выабражэньня аб гаспадарчай і культурнай галіце, у якой насельніцтва на тых абшарах знаходзіцца.

Ровень культуры ёсьць такі, якога Панове нідзе у цэлай Польшчы ня знойдзеце... Неатрымліваньне крэдыту вынікае ня толькі ад таго, што гэты крэдыт наагул мала выдаецца дробным земляробам, што на гэтую мэту прызначаны вельмі малыя сумы, але і ад таго, што высковае насель-

ніцтва ня ўмее дабіцца да гэтага крэдыту і выпайніць усе розныя фармальнасьці, якія з здабыцьцём крэдыту зьвязаны... у справе зарганізаваньня гэтага насельніцтва ў нейкія культурныя і гаспадарчыя арганізацыі таксама амаль нічога ня зроблена. Сьцьверджаю, што калі будзем далей стасаваць гэтую політыку ў адносінах да ўсходніх земляў, то даведзем да таго, што ня толькі Беларусь будучь так востра выступаць, як выступілі супроць польскай дзяржаўнасьці і панаваньню, але на жаль і некаторыя Палякі згубяць веру, што ў Польшчы існуе справядлівасьць“.

Гэтую прамову з 1927 г. можна было б паўтарыць амаль бяз зьменаў і цяпер. Тое палажэньне, у якім знаходзіўся беларускі селянін у 1927, ня толькі не зьмянілася у сучаснасьці, але значна пагоршылася.

Дзеля гэтага паводле „Poprostu“ пазнаньне сытуацыі Беларусаў і ўспамаганьне іх высілкаў дзеля палепшаньня быту й разбудовы нацыянальнае культуры ёсьць аснаўным абавязкам усяго польскага сьвету працы. Бо-ж народ, які іншым братам народам, жывучым пад супольным дзяржаўным дахам, ня дасьць усіх правоў і свабод, неабходных для поўнага эканамічнага і культурна-нацыянальнага разьвіцьця, народ такі сам ня ёсьць годны быць вольным грамадзянінам міжнароднага хаўруса. І таму беларуская справа ня ёсьць справай рэгіянальнай, але справай агульна-польскай. Нажаль, жыцьцёвы досьлед паказвае, што гэтая справа трактуецца і надалей падобным чынам.

Гэтыя словы перадавога польскага грамадзтва (выдаўцом і супрацоўнікам „Poprostu“ зьяўляецца Г. Дэмбінскі) ёсьць доказам, што пералом у трактаваньні беларускае справы ў польскім грамадзянстве адбыўся. Знайшліся й палякі, якія папросту, адкрыта і чэсна стаўляюць справу, а не аправаюць яе ў мутную фразэолёгію, як гэта робяць розныя дэмакратычныя польскія газэты. Ш.

„Бацькі-дзэартыры“ ў СССР.

Апісваючы савецкую абычайнасьць у „Gazecie Polskiej“ п. Отмар цікава асвятляе гэтую тэму:

— „На ўступе — малая, але неабходная ўвага: вялізная большасьць чалавечых стадаў жыве паміж сабою ў Расеі як найнармальней, г. знач. так, як да рэвалюцыі і (часцю) так, як і ў рэшце сьвету. Я ўжыў азначэньня „часцю“, таму што ані сямейнае жыцьцё, ані гэтак званая „сэксуальная моральнасьць“ у Расеі ніколі не стаяла вельмі высока. Гэта ня значыць, каб расейскі народ грашыў нейкаю спэцыяльнаю развяза-насьцю абычаяў. Некаторы — перапрашаючы чытача за гэтае можа крыху драматычнае, але зусім точнае азначэньне — „палавы бязлад“ існаваў у гэтым краі ад яго раньняе гісторыі і, агулам бяручы, пратрываў дасюль. Рэвалюцыя няшмат у гэтай галіне жыцьця зьмяніла, хіба што існаваўшым абычаем прыдала зараз-жа, пасля бальшавіцкай перамогі, законную форму — ў постаці колэсальнага палегчэньня разводаў, права перарываньня цяжарнасьці і інш.

Па-за гэтым — ніякай „соцыялізацыі жанчын“ ніколі ў паслярэвалюцыйнай Расеі ня было — савецкі лад проста такі нармаваў тыя, што існуюць, абычай ў юрыдычным сэнсе.

Абычай гэтыя, як я ўжо ўспамінаў, ані трохі не вынікаюць з нейкае асаблівага роду моральнае папсованасьці, яны проста сьведчаць аб *прымітыўызме* расейскага чалавека, наагул няздольнага панаваць над прыроднымі інстынктамі... расеец сягоньня яшчэ *любіць* або *ненавідзіць* у тых выпадках, у якіх чалавек Захаду самае большае — *адчувае сымпатыю або антыпатыю*.

Ясна, што заўсёды існавалі ў Расеі людзі, болей, у сэнсе абычайнасьці, збліжаныя да Захаду. Дык рэвалюцыя і не зрабіла на іх ніякага ўплыву: калі здолелі перабрысьці цераз гады „ваеннага камунізму“ — жылі між сабою як-найчэсьней, любілі свае дзеці, выхоўвалі іх як-найруплівей, турбуючыся перш за ўсё аб цяжкіх варунках штодзённага быту, а таксама аб тагочаснай школьнай сыстэме, быўшай аж да 1933 году пад уплывам дурных „левых“ тэорыяў, ад якіх цяпер рэжым адыходзіць хіба што з яшчэ большаю гарачкаю, як тая, з якою яе ў сваім часе заводзіў.

Праўда, рэвалюцыя ўвяла ў жанімства некаторую досыць пры-

цыповую зьмену: іменна значна абмежавала матар'яльныя матывы, дзеля якіх большасьць параў на сьвеце заўсёды жанілася. Праўда — савецкі лад выключнае магчымасьць ажніцца з пасажнаю адзіначкаю. Але ані не выключнае магчымасьці „ужаніць сябе“ ў кватэру з двух пакояў. Часта ў перапоўненых людзьмі савецкіх гарадох жаніцца ёсьць проста адзіным спосабам здабыць страху над галавою, а гэта ў тамашніх варунках напэўна значыць больш, як у іншым якім месцы — стотысячны пасаж...

Жанчына можа зараз-жа выйсці замуж (асабліва з мамэнту разрозынення платы) за лепш ці горш платнага саноўніка, або спэцыялістага. Нават не адна „камсамолка“ лічыць за лепшае стаць інжынерай — ведама, што з мамэнту, калі інтэлігента пакінулі лічыць „клясамым ворагам“, — чымся жонкаю звычайнага работніка.

Па-за гэтым сярод рэшткаў дробнамяшчэнаства, а таксама сярод значнае большасьці сялянства, маладзіца атрымлівае г. зв. выправу, а малады — фармальны *пасаж*, каторы ў мамэнт, калі я пакідаў Маскву, абяртаўся каля роўнавартасьці 200 рублёў на золата...

— Я думаю, — далей піша п. Отмар, — што процант жанімстваў „з развагі“ ці „з каханьня“ ёсьць у Саветах наагул збліжаны да аналігічнага процанту ў нашым сьвеце. Толькі што „развага“ менш тут дае цыфрова, а жанімствы „з каханьня“ зьяўляюцца наагул куды менш нешчаслівымі, з прычыны карэктуры „натуральнага падбору“ ў форме разводу.

Мужы і жанкі (абодвух вышэй ўспомненых тыпаў здраджваюцца ўзаемна так сама, як і да рэвалюцыі — гэта значыць вельмі лёгка. Лягчэй, як у рэшце сьвету, бо опінія суседзяў — якія робяць якраз тое самае — была дасюль у гэтым сэнсе нячувана лагоднаю. Пакуль шматлікія масы адбывалі цяжкі форсірованы марш „абедзьвох пцілетак — пытаньне аб сэксуальнай моральнасьці ляжала адлогам. Людзі, нават зусім беспартыйныя, ня мелі тады часу на асабістае жыцьцё, а праца цераз сілу прытупляла прыродную расейцам юрлівасьць.

Калі тады былі *безпрызорныя дзеці*, дык займалася імі дзяржава, ладзячы час ад часу „дэкады ліквідацыі дзяцей, пазбаўленых апекі“. І далей лічылі іх за „спадак па панурым царызме і хатняй вайне“, хоць у 1928 — 1932 гадох гэта ўжо былі ахвяры барбарскага форсаваньня калектывізацыі ў яе

пачатковым пэрыядзе, або проста сіроты па (болей бадзёрых) „невядомых жаўнярох пцілеткі“. Калі ідзе аб „пануры царызм“, дык трэба яго, ня глядзячы на абсалютны недахоп сымпатыі, крыху зрэабілітаваць: царская Расея ня ведала „безпрызорных“, апрача нармальнага процанту *праўдзівых сіротаў*, якімі апекаваліся прытулкі, або г. зв. „добрых людзі“.

Офіцыяльныя пагляды раптоўна зьмяніліся зараз-жа пасля скасаваньня хлебных картачак. Савецкая прэса, а таксама і ўлада, занялася прапагандаю „чысьціні сямейнага жыцьця“ ў зусім нябывалых разьмерах: галоўныя газеты, як „Правда“, „Известия“ і „Комсомольская Правда“ пачалі вострую кампанію проці перарываньня цяжарнасьці, называючы гэта „калечаньнем жанчын“, якое „можна было апраўдаць у цяжкіх варунках, але цяпер у момант нябывалага падняцьця жыцьцявага мінімуму працоўных масаў (?) — гэта рашуча злаўжываецца“.

Па нітцы да клубка — сконстатывана што маладыя расейскія жанчыны вельмі ахвотна спаўнялі-б „найвышэйшую грамадскую функцыю, якою зьяўляецца ў соцыялістычным грамадзянстве мацярынства“, але гэтану стаіць на перашкодзе агульна прыняты грамадзкі біч — у форме масавага міданьня на зьдзек лёсу сотняў тысяч жанчын, (як толькі яны становяцца або толькі маюцца стаць маткамі) — популярным тыпам „бацькі-дзэартыра“.

Проці гэтых „бацькоў дзэартыраў“ скіраваны сягоньня гураганны агонь прэсавых атакаў і загадаў адміністрацыйна судовага характару. За ўхіл ад платы алі мэнтаў пагражае сягоньня, — апрача цывільных пасьледстваў, — кара 2-х гадоў вастрогу. А гэтых суб'ектаў — паводле вельмі сублізных аблічэньняў — ёсьць каля 200 тысяч. Гэта толькі тыя, на якіх пакінутыя маткі атрымалі ўжо прысуды аліментнаў. А колькі ёсьць гэтых, аб якіх „пролетарскі суд“ прысуду свайго яшчэ ня вынес? Нікая статыстыка не скапіла яшчэ іх ліку, які можна ўзяць „на вока“ гэтак... мільёны за два.

З выпадкаў канкрэтных — злавлілі на „бацькоўскім дзэартыстве шмат, як сталічных так і провінцыяльных, камуністых і камсамольцаў. Паміж іншымі засуджаны на 8 гадоў вастрогу, за тое, што кінуў сям'ю бяз дагляду, вядомы фільмовы рэжысэр Шор, дзіця якога памёрла з галіты. Шпальты савецкіх газэт перапоўнены весткамі аб дзецах, пакінутых нават адоімі бацькамі,

аб дзецах, адсыланых разводнікам да экс-жонкі і назад, аб дзецах, змушаных бацькамі жабраваць або красці і г. д.

Словам — паварот да нейкага „чырвонага Домаштэроу“^{*)}!

Старыя партыйныя выдры хваліцца на тэму: „Як я выхоўваю свайго сына?“ „Грамадзкія актыўнасьці“, што ня думаюць пра сям'ю, асуджваюцца з гэткаю самаю гарачкаю, з якою ўсяго два гады таму асуджвалі чалавека, які, з важных сямейных прычынаў, прапусціў-бы які-нібудзь сход.

Прэса ўрачыста запэўняе, што соцыялістычная дзяржава ахвотна паможа бацьком ў выхоўваньні дзяцей, але і ня думае ані—звальняць іх ад гэтага абавязку“, а ўсякія ўвагі, што сямейныя клопаты мусяць адрываць грамадзяніна ад грамадзкай працы, наперад асуджвае, як „дубнабуржуазныя левыя ўхілы“ (?), цьвердзячы, што „лёгкадумнае і нікчэмнае трактаваньне жанчыны і сям'і падходзіць толькі да буржуазных нягоднікаў“.

Апісаны вышэй фактычны стан рэчаў ёсьць — паводле савецкае прэсы — ведама што на цэлае неба вышэйшым за „буржуазную атіду“, што пануе па-за межамі СССР. Савецкі грамадзянін (калі ён верыць сваёй прэсе, у чым моцна сумляваюся) напэўна думае, што на Захадзе жаніцца без інтэрэсу не даходзіць да рэзультату.

На закончаньне — выпадае спытацца, якая-ж ёсьць прычына гэтага павароту да „чырвонага Домаштэроу“?

Ёсьць іх пара: перш за ўсё звольненага з харчовых „хвастаў“ чалавека трэба абцяжарыць сямейнымі клопатамі, каб ня меў ён часу затрымацца над тымі, што абкружаюць яго, зьявішчамі і ня ўпасць праз гэта ні ў які *уклон*.

Апрача гэтага — пасля столькі гадовае трэніроўкі адзінка можа стаць індэфэрэнтнай да тэрору. Але, калі любіць сям'ю, дык улада мае дадатковы спосаб прэсіі, творачы з сям'і заложнікаў лёльнасьці грамадзяніна, як гэта прадбачыць дэкрэт „аб здрадзе бацькаўшчыны“, які карае сем'і за віны іх галаваў. Ідзе таксама бяззуюна і аб мэты папулярнасьці (прырост жыхароў — Рэд.).

Дык нарэшце — хто ведае — можа савецкі рэжым зразумеў, што нармальнае дзяржаўнае жыцьцё нельга і ўвядзь сабе без існаваньня трывалае сям'і ў значэньні „асноўнае клеткі грамадзянства“, як яе любяць называць... каўтуны ўсіх краёў“...

^{*)} Кніга нейкага пана Сьцьвэстра з XVII веку, у якой сабраны праваслаўныя рэцэпты наміроўкі сямейнага жыцьця.

Царскі памятник.

(З мінуўшчыны аднаго беларускага кутка).

(Глядзі № 23 „Роднага Краю“).

— Нам гэта цяжкая справа, ваша блугародзіе: 1.200 рублёў з воласьці! А бяды ў кожнай хаце, як тых блох, разьвялося... Цяжкая справа — памятник... Дасюль без яго абыходзіліся...

— Дык ты што, стары? — закіпеў Акінфаў, — ты мусі каталік, бунтаваць хочаш проці прынцыцу монархічнага?...

— Дык дзе мне ўжо? — апраўдваўся стары Гіль, — дасюль я не бунтаваў, дык і цяпер ня думаю. Я ня проці прынца і ня проці цара... Цяжка нам толькі можа быць з памяткам... абмеркаваць трэба...

— Праўду Гіль кажа! — Абмеркаваць! — На сходзе абгаварыць! — сыпаліся галасы.

— Ціха! — яшчэ раз закрычаў Акінфаў. — Дуракі вы ўсе! Што тут меркаваць? Бяз вас абмеркалі, аблічылі ўсё!... Карп Гіль, як ты значыцца проці царскага памятника?

— Не, не! ваша блугародзіе, — адказаў хітры дзед. — Я што? Так, як усе, як сходзі.

— Э, тут з вамі няхутка да толку дайдзеш! — махнуў рукою Акінфаў. — Пачнем папарадку:

Старшыня Іван Лусі ты як? за памятник, ці проці памятника?

— Я... што-ж? — ціхенька, дрыжачым голасам, адказаў старшыня, — Як ваша воля будзе? Прочі начальства я не магу пайсьці, ваша блугародзіе...

Ты, Ігнат Кірша, стараста з Абадранкі, як? далей пачаў пытацца — Акінфаў, глядзячы ў сьпісак.

Але не пасьпеў адказаць абадранскі стараста, як слова ўзяў ізноў стары Гіль.

— Ваша блугародзіе? — спытаўся ён голасна, — сход тут, ці ня сход?

— Сход! А табе што? — востра адказаў Акінфаў.

— Калі сход, дык справа гэтак не рашаецца...

— Э, ты вучыць мяне будзеш? Штрафуны цябе на тры рублі! — загарачыўся начальнік.

— Ваша блугародзіе, — спакойна і лагодна нека заявіў Карпей Гіль, — я штрафну не боюся, не прышыня мне гэта. А вось майце ласку выслушаць, што я скажу, калі ось-дзе наш сход, і ня гневайцеся, ваша блугародзіе, на мой сівы розум. Восемдзесят два гады я на

сьвеце пражыў, рознае начальства бачыў, самому графу Вітэ хлеб-соль падносіў, як ён чугунку каля нас аглядаць прыяжджаў. А вось гэтых валасных сходаў ня помню, як жыў, ваша блугародзіе!... Кхукху! — кашлянуў стары Карпей.

— Ну, ну! гаворі старік, паслушаем, — раптам раздабрыўся Акінфаў.

— Даруйце старому языку, ваша блугародзіе, — казаў Гіль далей, — кажаце, вучыць вас хачу. Ласку маеце памыліцца крыху. Вы і без мяне высока вучаны. А штрафам за шчырае слова на сходзе нас не палохайце... Даволі даўно было гэтак сама... Міравы пасрэднік граф Лідке пачаў нас па адным на сходзе выклікаць ды пытацца, хто як думае? Справа ня гэтка важная, як царскі памятник, была. Сход разыйшоўся. Паштрафаваў усіх пасрэднік. А мы — бах жалэбу самому губэрнатару! Графа Лідке забралі ад нас, а штрафы даравалі. З даўных даўен, ваша блугародзіе, у нас так вядзецца, што валасны сход — нялёгка справа: пагудзём, памяркуем ды рэжнем у адно слова. Як пастановім, так і выходзіць... Але-ж тут справа нязвычайная! Царскае пэрсоны датычыць! Ня штука памятник паставіць. І грошы можна на яго сабраць. Але-ж, апрача гэтага, колькі клопату нам будзе, калі памятник царскі пры воласьці па-

ставім...

— Які-ж яшчэ клопат? — весела з усмешкай перабіў Акінфаў, сярод поўнай цішыні многалюднага сходу.

— А такі клопат, ваша блугародзіе, што мала будзе толькі паставіць памятник. Трэ' будзе яго палюдзку абгарадзіць, каб дзеці нашыя, летам гуляючы ў пяску, не запэкалі яго. А можа і зьверху чым накрыць прыдзецца, бо ня добра нека, каб царскую пэрсону дожджык паліваў. Дый гэта яшчэ не бяды. А вось штрафаваць вы нас, ваша блугародзіе, за памятник гэты вельмі часта будзеце. Ня кожны-ж наш мужык у маскалёх... выбачайце, у салдатах служыў: прайдзе, разьвяжа, ня скіне шапкі перад памяткам, і мае ўжо сабе на гарэхі. Перад вамі калі шапкі хто ня скіне — на паўрубля штрафуюце, а за царскую пэрсону, дык і кара яшчэ большая, ваша блугародзіе...

— Ну, нічога! Прывыкнуць неяк усе, — лагодна перабіў Акінфаў, — дарэчы, дзеду, гаворыш. Дарую табе штраф.

— Пакорна дзякую, ваша блугародзіе, — весела падхапіў стары Гіль, — а калі цярылівасьць маеце, дык яшчэ мяне, старога, выслухайце. Пры сьв. памяці цару Аляксандру Трэцім гэтак сама вось, як цяпер, партрэты царскія тут у канцэлярыі віселі. А дзьве дурныя ба-

Даўней і цяпер.

Добра кажа старая прыказка, што „каб чалавека панаць, трэба з ім пуд солі зьесьці“. Асабліва гэта можна сказаць пра нашага чалавека, селяніна беларуса, аб настройах якога ў прэсе спатыкаюцца вельмі часта зусім супярэчлівыя весткі, бо-ж сапраўдны настрой нашай вёскі зьяўляецца невядомым як кожнаму чужынцу, так і нават свайму, які мо' далёка адыйшоў ад яе, а мо' і ніколі ня быў блізкі ёй.

Адным здаецца, што наша вёска хоць паволі, але паступова наддаецца польскім уплывам, другім здаецца, што з кожным годам на нашу вёску ўсё мацней уплываюць радыкальныя пагляды і настроі, іншыя ізноў цвёрдзяць, што наш селянін ня толькі з кожным годам, але нават і з кожным месяцам робіцца нацыянальна — сьвядомым і што ніякія чужыя ўплывы ня змогуць крануць яго хоць проста, аднак глыбокай і сільнай натурой, ня могуць разлічаць на яго душу.

Які-ж сапраўдны настрой нашай вёскі? Чым яна цікавіцца? У чым галоўны змест яе сучаснага жыцця? Каб адказаць на гэныя пытаньні, мо' будзе найлепш зрабіць пэўнае параўнаньне жыцця нашае вёскі перад вялікай вайной, часяля вайны і ў сучасны момэнт.

Перад вайной.

Перадваеннае жыццё, як ведама, шмат чым рознілася ад сучаснага жыцця. Тады людзі ня ведалі, што такое крызіс і безработіца, гэтыя галоўныя болячкі нашага часу; жыццё тады ня так шпарка ляцела наперад, ішло паволі, затое было больш пэўнасьці ў заўтрашнім дню, ня было тых клопатаў, якія мае амаль кожны з нас цяпер. Наша-ж вёска мела тады сваё асаблівае жыццё. Неяк даўна чуўся гарадзкі жыхар, калі трапляў у нашу перадваенную вёску. Як толькі, бывала, пера-сядзешся з цягніка на воз, заража агортваў такі настрой, быццам наваў у зусім іншую старонку; так рознілася жыццё горада ад жыцця вёскі. Вёску тады цікавіў, амаль выключна гаспадарчы бок жыцця і з гэтага пункту гледжаньня адэнв ліч тыя ці іншыя жыццёвыя зьявы. Праўда, асаблівага дабрабыту ня было ў вёсцы і тады, але людзі імкнуліся па магчымасьці палепшыць матэрыяльнае жыццё, не чакаючы, што гэнае палепшаньне зьявіцца само сабой, пры пэўных агульных зме-

нах. Вось чаму так званьня палітычныя пытаньні нашу вёску вельмі мала, а часам і зусім ня цікавілі. Магчыма, што гэта было адной з прычын таго зьявішча, што наш селянін называў сябе „ту-тэйшым“, адрозьніваючы сябе ад чужых, няпрошаных прымакоў, і несвядома ўкладаючы ў слова „ту-тэйшы“ змест „беларус“. Аб апалітычнасьці нашай даваеннай вёскі сьведчаць факты адноснаў да газэты ў сваёй роднай мове, ня кажучы аб газэтах расейскіх ды навет „Нашай Нівы“, якая як форма, так і зместам была адпаведнай тагачаснаму разьвіццю вёскі. Нашы сяляне, як старэйшыя, так і моладзь, вельмі мала цікавіліся газэтай наагул, калі-ж яе часам чыталі, то шукалі там або нейкіх радкаў гаспадарчых, або нязвычайных здарэньняў. Палітычны змест газэты іх зусім ня цікавіў, бо-ж зьмена ўраду ў дзяржаве ім здавалася менш важнай, чымсь, прыкладам, зьмена валаснога пісара, або ляснікі. Да вайны сяляне-беларусы моцна трымаліся старых традыцыяў, знаходзячы ў выконваньні розных абрадаў неабходную духоўную страву. Больш паўгоду, бо ажно 27 тыдняў, сяляне пасьцілі, зусім ня ўжываючы ў гэты час ані скораму, ані нават малочных стравяў. Затое вясельле гулялі ад нядзелі да другога панадзелка, хрэсьбіны тры дні. Сьвяткаваліся ня толькі царкоўныя ды касцельныя сьвяты, але і свае мясцовыя, як дзяды, хрэсты, градовыя серады ды пятніцы, Міколін бацька ды іншыя.

Людзкой цясноты, якая амаль усюды зьсьць цяпер, даўней ня было, бо лішак рабочых рук пераважна маладых, адходзіў у гарады, і таму праца цягнулася без перарыву цэлы год, што было адной з прычынаў таго, чаму вёска была занятая толькі блізкімі ёй справамі. Адсюль бачым, што беларуская вёска да вялікай вайны жыла ціха і спакойна, не заўсёды і ня ўсюды адчуваючы тыя крыўды, якія ёй тады рабіліся.

Вось-жа, пэўная група людзей да самага апошняга часу, відаць, глядзіць і на сучасную беларускую вёску, як на даваенную, забываючыся пра тое, што вайна і пасьляваенныя падзеі зьмянілі аблічча ня толькі ўсяго сьвету, але і аблічча беларускай вёскі.

Ст—ы.

(Працяг будзе).

Бэрлін—Варшава.

Парыжская газэта „Энтрэсіжан“ публікуе трывожны артыкул, у якім гаворыць, што у той час як вочы усіх зьвернены на разьвіццё італа-абісінскага канфлікту і Ліга Нацый разьбіраецца ў гэтым заблутаным пытаньні, канцлер Гітлер гаворыць аб тым, што ад Нямеччыны ўкралі клайпэдзкую вобласць, і што яна павінна яе атрымаць ізноў. Амаль адначасна з гэтым польскі міністар замежных справаў Бэк робіць выпад супроць Саветаў.

Газэта кажа, што пан-германізм ніколі не адкладаў аружжа. Як раней, так і цяпер Нямеччына хоча зьдзейсьніць свой „Drang nach Osten“ (імкненьне на ўсход) які і зьяўляецца адвечнай асновай яе палітыкі.

Клайпэда будзе толькі прычэпкай. Саветы бяз сумліву стануць па старане Літвы і тагды немцы будуць крычыць на ўвесь сьвет, што расейцы атакуюць іх і выкарыстаюць гэты момант для пачатку вайны з СССР.

Некалі казалі, што Расею не магчыма перамагчы дзеля таго, што яе бараніў „генэрал зіма“. Але цяпер, пры новых тэхнічных сродках „генэрал зіма“ не пасьпее ўмяшчацца, бо перад наступленьнем халадоў вайна павінна быць скончанай.

„Якую ж пазыцыю займе Францыя?“ пытае газэта — ці не пашкадуе яна таго, што замяніла рэальныя магчымасьці на міражы. Захоп немцамі расейскай тэрыторыі будзе мець зусім іншае значэньне, чым паход італьянцаў у Абісінію. Гэты захоп быў-бы цэлым радам катастрофаў і ня ведама, ці ня згіне ад іх сама Эўропа. Далёка не прыпадкова, што прадстаўнік Польшчы два дні пасьяля прамовы Гітлера зрабіў выпад супроць СССР.

Пасьяля гэтага толькі сьляпыя могуць надалей уважаць Адзіс-Абэзу за цэнтр сьвету.

Далей „Энтрэсіжан“ прыводзіць погляды амэрыканскай прэсы, якая баіцца, што Нямеччына выкарыстае італа-абісінскі канфлікт для новага нарушэньня Вэрсальскага дагавору і захопіць Клайпэду. Іншыя парыжскія газэты таксама ўдзяляюць шмат месца прамове мін. Бэка і яе сувязі з прамовай Гітлера.

„Эвр“ піша, што полькае наступленьне супроць СССР у Лізе Нацый было зусім нечакавым. Літвінаў у сваёй прамове, ўс-намаючы аб двухстаронных дагаворах, не назваў спэцыяльна ніякай

дзяржавы. Усе думалі, што ён меў на ўвазе Нямеччыну.

І вось вельмі востра Літвінаву адказала Польшча, антысавецкія тэндэнцыі якой яскрава выступілі ў словах міністра Бэка. Ніхто не сумляваўся ў тым, што Бэк дзеяў на падставе інструкцыяў, апрацаваных Варшавай у супалцы з Бэрлінам, бо калі-б Бэк сам пастанавіў адказываць Літвінаву, ён не чакаў-бы канца агульнай дыскусіі. З другога боку ў прамове Бэка вычувалася падражненьне, выкліканае тым, што прадстаўнік Францыі Ляваль, пералікаючы дзеючыя палітычныя дагаворы сваёй дзяржавы, ня ўспомніў аб франка-польскім.

Дэлегаты зразумелі, што прамова Бэка была як-бы новым адказам Польшчы на пытаньне аб усходнім пакце; зрабілася ясным, што Бэрлін будзе заадно з Варшавай пры ўсякай спрэчцы з СССР, таксама як і Варшава падтрымае Бэрлін у спрэчцы за Клайпэду. Тое, што польскія дэлегаты выйшлі падчас адказу Літвінава і дэмонстрацыйна весяліліся ў кулуарах, выклікала шмат гутарак. „Эхо дэ Парі“ кажа, што ў апошнія дні выразна выступіла навука сувязь паміж Бэрлінам і Варшавай. Пагрозы Гітлера гэтым разам вельмі дакладныя; відаць ён ведае, што можа спадзявацца помачы ад Польшчы.

„Журналь“ зьвяртае ўвагу на тое, што Гітлер не паставіў на першую чаргу аўстрыйскага пытаньня. Ён зьвярнуўся на ўсход.

Гэта тлумачыцца многімі прычынамі. Перадусім, дзяржавы, гварантаваўшыя Клайпэдзкі статут, самі прызнаюць, што Літва ня выконвае сваіх забавязаньняў. Другая прычына ў тым, што зьвяртаючы сваю ўвагу на Клайпэду, Нямеччына якбы падкрэсьлівае сваё пажаданьне ня ставіць на парадак дня пытаньне аб польскім калідоры. Гэта, зразумела, задавалае Польшчу, што і выявілася ў прамове палкоўніка Бэка. Трэцяя прычына тая, што за плячыма Літвы стаіць рашучы праціўнік Гітлера—СССР. Гітлер мае рацыю, калі заяўляе, што конгрэс Комінтэрна быў мобілізацыяй усіх сілаў супроць Нямеччыны.

Шаўцы проці Муссоліні

З Лёндану паведамляюць, што выканаўчы камітэт прафэсійна-нага саюзу шаўцоў прыняў пастанову, згодна, з якой сябрам саюзу забаронена выпайнаць заказы на боты для італьянскай арміі.

бы раз у Абрама, у бацькі шынжара нашага, напіліся, уваліліся сюды ўвечары. добра—толькі стораж адзін гэта бачыў, ды і давай загольвацца і паказваць гэткае, скачучы, што й казаць перад людзьмі ды прад вашым бларадзіем сорамна. Мужык, калі нап'ецца, дык і то глянуць гадка, а тут бабы!.. Ім здавалася, што гэта жарты п'яныя, а пасьяля стораж усё даказаў і пайшло сьледства. Поп прыяжджаў, малебен свой адправіў, кадзілам курьў усю канцэлярыю... А пасьяля бабаў гэтых забралі ад нас ды і недзе ў глыбокую Расею выслалі... Ведама—цёмната, гарэлкі налалталіся... Дык вось якія нам могуць клопаты быць з памяткамі, ваша бларадзіе... З партрэтам царскім вун як выйшла, што ў канцэлярыі, дзе заўсёды хоць стораж ёсьць, вісеў. А то памятник царскі на дварэ стаіць і каб бяды з ім ніякай ня было? Уночы пэўна што трэ' будзе стоража да яго прыстаўляць, а гэта ўсё клопат нам усім і пану старшыні... Пазвольце, ваша бларадзіе, нам высьці ды свабодна, ўсім разам, гэту справу абгаварыць—справа немалая!—закончыў сваю прамову Карпей Гіль.

— Абвясчаю перарыў на паўгадзіны, — ўхапіўся за гэта начальнік, — можаце сабе ўсё, як хочаце, абгаварыць.

Дзядзькі пачалі выходзіць у

сені; Акінфаў з настаўнікамі пайшоў у пісараву кватэру. Там даўно ўжо чакала пісарыха, заставіўшы стол рознымі закускамі з даволі паважным графінам гарэлкі на чале.

— Можна закусіце з дарогі, ваша бларадзіе? — запрапанаваў Акінфаў пісар.

— Не, хіба пасьяля, як скончым,—адказаў той.

Найстарэйшы ў янаўскай воласьці настаўнік, Сымон Хлябцэвіч, рашыў падтрымаць пісараву прапозыцыю.

— Ірынарх Міхайлавіч! — зьвярнуўся ён да Акінфава, — я тут трыццаць сёмы год вучу. Маіх былых вучняў шмат ёсьць на сходзе. Смаркаценькімі іх усіх помню. Думаю, што можна сьмела закусіць. А справа цяпер за якую гадзіну сама сабою вырашыцца, калі толькі ім крыху парадзіць там з боку... — Што парадзіць? — павесялеў Акінфаў, сядваючы за стол.

— Я думаю шапнуць ім, каб пастанавілі паставіць памятник імператару Аляксандру II за скасаваньне паншчыны. Ніводнага голасу ня будзе тады проці,—запэўніў Хлябцэвіч.

— Ідзя! — згадзіўся Акінфаў, — даражэнькі мой, памажэце, калі ласка, а то чуецца, як гудуць дзядзькі. Аж сьцены дрыжаць.

— Зараз я спрытна прыглушу гэты гоман, — сказаў Хлябцэвіч, —

а вы, Ірынарх Міхайлавіч, сьмела пераходзьце да парадку дня, каб скарыстаць, значыцца, з мілай гасьціннасьці нашай дарагой гаспадыні.

Хлябцэвіч выскачыў мінут на дзесяць у сені да разгарачанага валаснога сходу, падсунуў таму сямю з малодшых дзядзькоў сваю ідэю і вярнуўся ў пісаравы пакой якраз у пару: чаркі былі паналіваныя выпрактываванай у гэтых справах пісарскай рукою, пан пісар запрапанаваў выпіць першую чарку за здароўе земскага начальніка.

— Не! — запярэчыў Акінфаў, — пазвольце лепш.. за наш будучы памятник...

За памятник! — падхапіў адзін з настаўнікаў і госьці пачалі частвацца.

Калі выпіта было за Акінфава, за гаспадыню, за здароўе цара Мікалая, пасьяля за вечную памяць па Аляксандру Трэцім і па Аляксандру Другім, дык Акінфаў жартаваў, што калі, памінаючы гэтак усіх расейскіх цароў, дайдуць да Пётры Першага, тады наўрад ці ўдасца шчасьліва давясці да канца валасны сход і трудную справу з памяткамі.

— Сход, ваша бларадзіе, можна сказаць ужо закончаны: дзядзькі ўжо пакурваюць свае льюлькі і зусім пра іншае паціу разважаюць, — лясьліва сказаў пі-

сар, наліваючы невядома ўжо й каторую чарку свайму начальніку.

— А вось якраз дарэчы. Даведайцеся, як там рашыў сход? — мягка загадаў пісару Акінфаў.

Пісар выйшаў і праз мінуту вярнуўся, рапартуючы, што пастанову збудаваць памятник Аляксандру Другому. Справу застаецца толькі аформіць, запісаўшы пастанову валаснога сходу ў кнігу.

Акінфаў паглядзеў на гадзіннік, дастаў з кішаня блэк-нот і тут жа за пісаравым сталом пачаў пісаць тэкст свае тэлеграмы губэрнатару, змест якое, пасьяля малых паправак настаўніка Хлябцэвіча, выглядаў гэтак:

„Шчасьлівы дагэсьці вашай эксцэленцыі, што янаўскі валасны сход аднагалосна пастанавіў паставіць сваім коштам памятник імператару Аляксандру II ў памяць вызваленьня сьлян з прыгону Ірынарх Акінфаў. Валасны старшыня Іван Лус“.

Калі тэкст тэлеграмы быў зусім апрацаваны, Акінфаў устаў з-за стала і папрасіў пісара на пару слоў у другі пакой, дзе паміж імі двама адбылася гэткая цікавая гутарка:

— Маю да вас,—сказаў Акінфаў пісару, — яшчэ раз няпрямую просьбу: ці ня можаце мне пазычыць... яшчэ... ну, сто рублёў?

Звончык.

(Канец будзе).

Гаспадарчы аддзел.

Зімоўка пчолаў.

Самае цяжкае заданьне пчалавода гэта зімоўка пчолаў. Ад яе залежыць добры пасьпех пасекі ўлетку. Адныя пчалары пакідаюць на зіму вульлі з пчоламі ў тым самым месцы, дзе яны стаялі ўлетку, другія ж — пераносяць у т. зв. амшаньнікі, г. зн. асобія будынкі. Калі пакідаць пчолаў зімаваць, прыкладам, у садзе, дык трэба мець добра агляджаныя вульлі, у якіх заўсёды была б адпаведная тэмпература і даплыў сьвежага паветру. Гэта даволі цяжкая справа і таму больш пэўным спосабам зімоўкі пчолаў зьяўляецца зімоўка ў амшаньніках або ў зачыненых памешканьнях.

Забарона вывазу аружжа з Злучаных Штатаў.

Камітэт кантролю над вытворчасьцямі і гандлем аружжам пад старшынствам дзяржаўнага сакрэтара Гулья зрабіў спісак ваенных матэрыялаў, якіх забаронена вывазіць з Злучаных Штатаў на аснове закона аб нейтралітэце. Гэты спісак, непадлягаючы публікацыі, зацверджаны камітэтам і прадстаўлены прэзыдэнту Рузвельту.

Трывога ў Адзіс-Абэбе.

Паводле чутак, на паграніччу правінцыі Огадзен і італьянскім Сомалі паўстаў новы інцыдэнт. Група мясцовых салдатаў пранікла з Сомалі на тэрыторыю Абісініі. Калі абісініскія стражнікі запрапанавалі сомалійцам аддаць аружжа, апошнія адказалі кулямётным агнём.

Такі ж пагранічны інцыдэнт, як падае "Таймс", прадбачыцца ў бліжэйшых днях і на абісіна-эрытрэйскай граніцы, што вельмі ўстрыжыла абісініскія колы. Яны ўважаюць, што здарэньні гэтыя назваляць італьянскаму ўраду выступіць у Жэнэве з жалабай на занадта павольнае дзеяньне Лігі Нацыяў і заняць часць абісініскай тэрыторыі без абвешчання вайны. Дзеля гэтага абісініскія колы высюваюць праект стварэньня асобай міжнароднай камісіі для нагляду за дзеяньнямі італьянскіх войскаў каля абісіна-італьянскай граніцы.

У колах Лігі Нацыяў праект гэты ўважаюць нерэальным, бо ж даўжыня італа-абісініскай граніцы выносіць ня сотні, а тысячы кілямэтраў.

Горад аўтаматаў.

Калі ў Копэнгагене (Данія) да гаспадыні, хоць бы ў 10 гадзін увечары прыдуць неспадзявана госьці, дык яна заўсёды зможа пачаставаць іх, калі б нават аказалася, што ўсе харчы ў яе выйшлі. Варта толькі выйсці на вуліцу. Крамы ў Копэнгагене зачыняюцца а 7 гадзіне ўвечары, але няма гэткае рэчы, якой нельга было б купіць у аўтаматае.

Па ўсім горадзе парастаўлены аўтаматы, якія прадаюць усё, што хочаце: яйкі, масла, гародніну, сыр, кансэрвы, піражкі, каўбасы, розныя закускі і напіўкі, папіросы.

Вы хочаце праз некалькі сэкундаў мець сваю фатаграфію? Кіньце ў аўтамат адпаведную колькасць манэтаў і апарат вас фатаграфуе і выкідае картачку. Едуць вуліцаю на вэлісапэдзе чалавек заўважыў, што электрычная батарэя яго лятарні вычарпалася. Яму паможа аўтамат, каторы прадае новыя батарэі. Вы забыліся ўзяць з сабою насаваю хустачку? Ёсьць аўтаматы і з хустачкамі. Гэткая сыстэма аўтаматаў, як у Копэнгагене, ня мае больш ніводзін эўрапейскі народ.

У адным і другім прыпадку трэба захаваць наступныя варункі:

1) *Добрая ежа.* Практыка сьцвердзіла, што чысты мёд зьяўляецца найлепшай ежай для пчолаў. Трэба зважаць, каб мёд быў добры і вашчына была запячатана, бо кіслы і нагул дренны мёд вельмі шкодзіць пчолам.

2) *Захаваньне адпаведнай тэмпературы.* Цяплыня павінна быць ад 10° да 12° Рэам., бо толькі пры такой тэмпературы мёд застаецца ў пльўкім стане. Пры ніжэйшай цяплыне мёд гусьцее і пчолаў ня могуць яго спажываць.

3) *Адпаведная колькасць вільгаці ў вульлі.* Паветра як у вульлі, так і звонку мае ў сабе пару. Вытварае пару і цёплае дыханьне пчолаў. Калі ж халоднае паветра спатыкаецца з цёплым у вульлі, дык нявідочная пара ператвараецца ў расу. Кроплі гэтай расы злучаюцца і паўстае вада. Умераная колькасць расы ня шкодзіць, нават зьяўляецца ўзімку неабходнай, бо заспакайвае смагу пчолаў. Але залішняя колькасць расы вельмі некарысная, бо пры ёй сьценкі вульля і вашчыны пакрываюцца вадою. У такім прыпадку пчолаў робяцца неспакойнымі, стараюцца высмактаць кроплі вады, якія знаходзяцца на вашчыне, ад чаго часта хварэюць і нават гінуць. Апрача таго ад залішняй вільгаці вашчына плясьнее і робіцца нягоднай да ўжытку. І вось тут якраз таксама адыгрывае вялікую ролю захаваньне раўнамернай і адпаведнай тэмпературы.

4) *Сунакой.* Месца для зімоўкі пчолаў трэба выбіраць спакойнае. Ад рознага роду стукі пчолаў пачынаюць трывожыцца, нападаюць на мёд і спажываюць яго ў непамернай колькасці. У гэтым прыпадку запас меду можа не хапіць на цэлую зіму і пчолаў гінуць тады ад голаду.

Таму ня можна выбіраць месца на зімоўку пчолаў, прыкладам блізка дарогі або хлявоў, у якіх знаходзіцца жывёла і т. п. Цішыня зьяўляецца вельмі важным варункам для добрай зімоўкі пчолаў.

А. А.

Варта ўвясці і нам...

Эканамічны крызыс і страшэнная галіта, якія пануюць усяўладна на беларускай вёсцы, не даюць магчымасьці нашаму сялянству падняць тэхнічна сельскую гаспадарку. Ня кажучы аб машынах, трактарах і т. п., жалезную барану ня кожнаму селяніну можна купіць. Да нас даходзяць весткі, якія сведчаць аб страшэнным зьбядненьні сялян.

Выдаткі на рэчы першай неабходнасьці зьмяншаюцца да мінімуму. Часта ў сялянскіх хатах ня паляць лямпы, бо няма грошаў на газу.

Нам прыйшлося чуць аб такім выпадку:

Вучань пачатковае школы на сціў алавик у бутэльцы на шнурку, бо бацька прыказаў алавіка ня згубіць і не паламаць. Як жа інакш прадстаўляецца жыцьцё ў нямецкіх вёсках, якія праездам я зьведаў. Праўда, нямецкія сяляне маюць непараўнальна больш зямлі, чым нашыя. Таму яны могуць купляць машыны і т. п. Аднак, я пераканаўся што і земляробская культура шмат значыць.

Дзьве рэчы, якія я заўважыў у нямецкіх сялян, маглі б і нашыя сяляне ўвясці. Нямецкі селянін і ўзімку, і ўлетку ходзіць пры рабоце ў "тэпах" (шлепакі). Драўляная падошва абітая скурай толькі для ступні, пята зусім адкрытая. Шлепакі можна зрабіць нават самому ўзімку. Апрача таго яны прыносяць нам і здароў'е ў хату. Скідаючы у сенах, мы будзем заўсёды мець чыстую падлогу. У вязаных нашымі кабетамі шкарпэтках будзе цёпла і лёгка. Эканомі

МАЛЕНЬКІ ФЭЛЬЕТОН.

Пра „Тры бляшкі“, „Ланцуг шчасьця“ і іншыя штучкі

Розных штукароў вытварае гарадское жыцьцё.

Гарачы тэм жыцьця ў вялікім горадзе зьбівае пену, як на дне, так і на паверхні гэтага жыцьця.

Пена круціцца і стараецца жыць бяз ніякай вытворчай працы — жыць ашуканствам.

Год назад, вакол Замковай гары ў Вільні, на крывой вуліцы Сыракомлі, можна было няраз, сярэд белага дня, бачыць гэткія вось штучкі:

Складаны лёгкі столік, за ім стаіць бойкая баба або яшчэ байчэйшы фраер. На століку з тузін закручаных невядома ўжо й калі ў брудных паперкі цукерак. Баба ці фраер перабірае цукеркі, кажучы:

— Пара, пара, пара... лішка.

Навокал — два ці тры жаўнеры, некалькі кухарак, рознай масьці публіка.

Усе добра бачылі, што цукерак ня тузін, а на адну больш.

Баба згарнула цукеркі ў кучу і выклікае:

— Ну, хто за пару, а хто за лішку? Стаўляйце, панове, па золотаму!

Жаўнер стаўляе 50 грошай (апошнія, бо ён ужо тут ня раз прайграў, не згадаўшы).

— Можна і 50 грошай! — падхапляе фраер: — вы за пару ці за лішку? — пытаецца ён у жаўнера.

— За лішку! — адказвае той.

Па прыкладу жаўнера, шмат хто настаўляў за... лішку.

Жаўнер пералічвае цукеркі: што за ліха?

Парал...

Пералічваюць іншыя:

Парал

Усе прагралі.

Бо, згартаючы ў кучу цукеркі, баба спрытна дакінула адну штучку, каб выйшла пара, затрымаўшы яшчэ адну штучку паміж пальцамі, каб зрабіць яшчэ адзін кароткі жэст, — у выпадку, калі настаўляюць залатовак усё ж такі за пару, — і голасна запрасіць:

— Палічце!

Калі публіка здорава праграе і больш ня ставіць, а натаўп пакрысе прыбывае вакол століка, дык нехта з нікому неведомых супольнікаў бабы або фраера раптам стаўляе 2 золтыя і... выйгрывае.

Наіўных гэта заахвочвае і жулікі оперуюць сваімі цукеркамі аж пакуль не пачуюць сыгналу сваіх, вакол расстаўленых, супольнікаў, што надыходзіць паліцыянт.

Кажуць, што і дасюль "працую" шайка гэткіх "цукернікаў" па прадмессях або на рынках у рыначныя дні, абіраючы прыезных сялян.

мім на вобуві.

Нямецкія сяляне ўсе косяць збожжа. Нідзе амаль няма сярпоў. Колькі поту і сьлёз вылівае наша сялянка, прауючы ад раньня да ночы з сярпом. Касой-жа можна і хутка і шмат убраць збожжа. І ўнас ужо ўводзяць памалу косы, але яшчэ ўсе амаль з пагардай глядзяць на яе і трымаюцца ўпорна сярпа. Зусім няслушна.

Трэба толькі купляць даўгія косы. Пасьля ўборкі немцы ужываюць вялікія граблі, якія адразу чысьцяць цэлы загон у шыры. Працягнуўшы раз гэтымі граблямі, на полі нічога не застаецца.

Можна і ў нас увясці...

Ма.

Павышэньне цэнаў на жыта.

Апошнімі днямі на варшаўскім рынку сільна павысілася цэна на жыта. За самы лепшы сорт плацяць 13.50 да 14 зл. за 100 кілёгр.

Яшчэ байчэй ідзе гульня на рынках у гэтак званыя „Тры бляшкі“.

Звычайныя тры круглыя бляшкі: дзьве чыстыя, з абодвух бакоў, а на адной намалёвана лялька.

Нейкі малады фраер, з асіплым голасам, робіць усякія даволі простыя маніпуляцыі з гэтымі бляшкамі над столікам і парасейску запрашае:

— *Пажадуйте гаспада! Стаўка—два золтыя!*

Кінуў бляшкі ў радна столік. Кожнаму жадаць, што бляшка з лялькаю ўпала пасярэдзіне.

Нехта з сабранай вакол століка публікі стаўляе на сярэдняю бляшку адзін золты.

— *Что вы, шутите?*— адцінае жулік, — *я нічому больша даю!* — і вяртае залатоўку.

— *Игра два золтыя!* — падбадрае ён далей, — *дэньги на руку!*

Нехта палез у кішэнь вымаць два золтыя. За ім другі...

А тымчасам жулік перасунуў сярэдняю бляшку направа або налева і скамандаваў:

— *Откройте!*

Сярэдняю бляшку перавярнулі—яна чыстая.

— *Да нет! С этой стороны!*— сьмяецца жулік, адкрываючы бляшку з лялькай з правага або з левага боку: ён добра ведае, на які бок яе перасунуў шпаркім рухам рук, пакуль іграўшыя даставалі з кішанёў грошы.

Банда яго супольнікаў, абкружыўшая столік, маўчыць.

А што гэта ўсё супольнікі — наіўны вясковы дзядзька і не падазравае, пакуль бляшка з лялькаю зусім не апарожніць яго кішанёў.

Калі ў дзядзькоў кішані ўжо апаражніліся, а новы дзядзька да століка падыйшоў паглядзець, што тут робіцца, дык раптам нехта з жулікаў-супольнікаў стаўляе 5 золтыя, націснуўшы пальцам адну з бляшак, і заклікае толькі што падыйшоўшага дзядзьку:

— Стаўляйце на гэту, разам са мной! Я бачыў...

— Не, я лепш пачакаю, — спакойна адказвае дзядзька, хоць жулік-супольнік многазначна міргае вачыма.

Гэтым разам нічо „ня свой“ нічога не паставіў і жулік у жуліка ўрачыста выйгрывае 5 золтыя, адкрываючы бляшку... з лялькай.

Гэткі спрыт заахвочвае да гульні новыя ахвяры, а жулікі паміж сабою заўсёды паладзяць на старану, не свайму чалавеку іхня лялька з бляшкаю не праграе ніводнае монэты!

Як толькі недалёка дзе пакажацца паліцыянт, дык уся банда ашуканцаў, з сваім расейскім *парнем* разам, разыходзіцца—складаны столік лёгка ўзяты сіплівым фраерам пад паху, а двузалатоўкі наіўных дзядзькоў радасна звоняць на дне яго кішанёў.

Пабароць гэтае ліха паліцэйскімі мерамі хіба што зусім немагчыма, пакуль ёсьць рынак, а на ім мусяць збірацца наіўныя вясковыя дзядзькі і цёткі. Верны спосаб ня даць ашуканцаў сябе гэта ўсім і кожнаму ўстрымацца ад гульні ў „Тры бляшкі“.

Па горадзе апошнім часам пашыраецца гэтак званы „Ланцуг шчасьця“ або „Ланцуг Club National de Prosperite“. На вёску можа гэты ланцуг, дасць Бог, не перацягнецца.

Тут ашуканскі спрыт пабівае ўсе рэкорды розных „цукернікаў“ і „трыбляшчнікаў“.

Аб ашуканстве „ланцужнікаў“ шчасьця падробна і „навукова“ напісаў 21 гэтага верасня „Kurjer Wileński“, а яшчэ раней „Goniec Warszawski“.

Пра „Ланцуг шчасьця“ наўрад ці варта што болей казаць.

Паўнэр.